

राज्यात कार्यरत अखिल भारतीय सेवेतील अधिकाऱ्यांविरुद्ध लैंगिक छळाच्या तक्रारींच्या चौकशीचे संनियंत्रण करण्याकरिता मा. मुख्य सचिवांच्या अध्यक्षतेखाली संनियंत्रण समितीत नव्याने सदस्याची नियुक्ती करण्याबाबत.

महाराष्ट्र शासन

सामान्य प्रशासन विभाग

शासन आदेश क्रमांक : भाप्रसे ११२१/प्र.क्र.१६४/भाप्रसे-२

मंत्रालय, मुंबई ४०० ०३२.

दिनांक : २२ जुलै, २०२५.

- संदर्भ :-**
१. शासन आदेश क्रमांक : भाप्रसे ११२१/प्र.क्र.१६४/१०-अ, दि.२३.०९.२०२१.
 २. शासन आदेश क्रमांक : भाप्रसे ११२१/प्र.क्र.१६४/१०-अ, दि.२२.०३.२०२२.
 ३. शासन आदेश क्रमांक : भाप्रसे ११२१/प्र.क्र.१६४/भाप्रसे-२, दि.१६.०९.२०२५.

प्रस्तावना :-

रिट याचिका क्रमांक ३३९६/२०१९ राशी विरुद्ध भारत सरकार व इतर या न्यायालयीन प्रकरणी मा. दिल्ली उच्च न्यायालयाने दिनांक ०४.१२.२०२० रोजी कामाच्या ठिकाणी महिलांचे लैंगिक छळापासून संरक्षण (प्रतिबंध, मनाई व निवारण) अधिनियम, २०१३ अंतर्गत सचिव स्तराची स्वतंत्र समिती स्थापन करण्याबाबत दिलेल्या निर्देशाच्या अनुषंगाने अखिल भारतीय सेवेतील अधिकाऱ्यांविरुद्ध प्राप्त होणाऱ्या होणाऱ्या लैंगिक छळाच्या तक्रारींच्या चौकशीचे संनियंत्रण करण्याकरिता राज्यस्तरावर मा. मुख्य सचिवांच्या अध्यक्षतेखाली संनियंत्रण समिती गठित करण्यासंदर्भात दि.२३.०९.२०२१ रोजीचा शासन निर्णय निर्गमित करण्यात आला आहे. त्यानुसार मा. मुख्य सचिवांच्या अध्यक्षतेखाली दि.२२.०३.२०२२ रोजीच्या शासन आदेशान्वये संनियंत्रण समिती गठित करण्यात आली आहे. सदर समितीतील भावसे संवर्गातील वरिष्ठ महिला अधिकारी श्रीमती. जयोती बॅनर्जी, भावसे, यांचा कार्यकाळ दि.२२.०३.२०२५ रोजी संपुष्टात आला आहे. त्यानुषंगाने सदर समितीमध्ये सदस्या म्हणून भावसे संवर्गातील अन्य वरिष्ठ महिला अधिकारी यांची नव्याने नियुक्ती करण्याची बाब शासनाच्या विचाराधीन होती.

शासन आदेश :-

अखिल भारतीय सेवेतील अधिकाऱ्यांविरुद्ध प्राप्त होणाऱ्या लैंगिक छळाच्या तक्रारींच्या चौकशीचे संनियंत्रण करण्याकरिता राज्यस्तरावर मा. मुख्य सचिवांच्या अध्यक्षतेखाली गठित करण्यात आलेल्या संनियंत्रण समितीमध्ये श्रीमती के. प्रदिपा, भावसे यांची भावसे संवर्गातील वरिष्ठ महिला अधिकारी म्हणून नियुक्ती करण्यात येत आहे. या आदेशाच्या परिणामी प्रस्तुत समितीची रचना खालीलप्रमाणे राहिल :-

अध्यक्ष	मा. मुख्य सचिव, (पदसिद्ध अध्यक्ष)
सदस्य (भाप्रसे संवर्गातील वरिष्ठ महिला अधिकारी)	श्रीमती मनिषा म्हैसकर पाटणकर, भाप्रसे
सदस्य (भापोसे संवर्गातील वरिष्ठ महिला अधिकारी)	श्रीमती अर्चना त्यागी, भापोसे
सदस्य (भावसे संवर्गातील वरिष्ठ महिला अधिकारी)	श्रीमती के. प्रदिपा, भावसे

सदस्य सचिव	सह सचिव/उप सचिव, (भाप्रसे आस्थापना), सामान्य प्रशासन विभाग, मंत्रालय (पदसिद्ध सदस्य सचिव)
------------	---

उपरोक्त संनियंत्रण समितीच्या सदस्य म्हणून अखिल भारतीय सेवेतील भावसे संवर्गातील नव्याने नियुक्त वरिष्ठ महिला अधिकारी यांचा कार्यकाळ तीन वर्षे किंवा त्यांच्या सेवानिवृत्तीच्या दिनांकापर्यंत यापैकी जे आधी घडेल तोपर्यंत असेल. भाप्रसे व भापोसे संवर्गातील वरिष्ठ महिला अधिकारी यांच्या कार्यकाळाबाबत संदर्भाधीन क्र. ३ येथील दि.१६.०१.२०२५ रोजीच्या शासन आदेशातील तरतुदी लागू राहतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७२२१२२५३४२७०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. ह. उमराणीकर)
सह सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राज भवन, मलबार हील, मुंबई -४०००३५.
२. मा. मुख्यमंत्र्यांचे अपर मुख्य सचिव, मंत्रालय, मुंबई ४०० ०३२.
३. मा. उपमुख्यमंत्र्यांचे सचिव, मंत्रालय, मुंबई ४०० ०३२.
४. मा. मुख्य सचिव यांचे सह सचिव, महाराष्ट्र राज्य, मंत्रालय, मुंबई ४०००३२.
५. सर्व अपर मुख्य सचिव/प्रधान सचिव/सचिव, मंत्रालय, मुंबई ४०० ०३२.
६. सर्व विभागीय आयुक्त, सर्व जिल्हाधिकारी, सर्व मुख्य कार्यकारी अधिकारी.
७. सर्व मंत्रालयीन विभाग, मंत्रालयीन विभागाच्या नियंत्रणाखालील सर्व विभाग प्रमुख.
८. निवड नस्ती (कार्यासन भाप्रसे-२).